

இனிமையான குழந்தைகளே - பாபா என்னவாக இருக்கின்றார், எப்படி இருக்கின்றார் என்பதை குழந்தைகளாகிய நீங்களும் கூட வரிசைக்கிரமமாகவே அறிந்து கொள்கிறீர்கள், ஒருவேளை அனைவரும் அறிந்து கொண்டால் அதிக கூட்டமாகி விடும்

கேள்வி: நாலாபுறமும் பரமாத்மா வெளிப்படும் (பிரத்யக்ஷதா) குரல் எப்போது பரவும்?

பதில்:- சுயம் பகவான் பழைய உலகத்தை வினாசம் செய்வித்து புதிய உலகத்தை ஸ்தாபனை செய்ய வந்திருக்கின்றார், என்பது மனிதர்களுக்குத் தெரிய வரும்போது. 2. நம் அனைவரையும் சத்தகதி அடையச் செய்யும் தந்தை நமக்கு பக்தியின் பலனை கொடுக்க வந்துள்ளார். இந்த நிச்சயம் ஏற்பட்டு விட்டால் பரமாத்மாவின் வெளிப்பாடு நடந்து விடும். நாலாபுறமும் கொந்தளிப்பு ஏற்பட்டு விடும்.

பாட்டு: யார் தலைவனோடு இருக்கிறார்களோ.....

ஓம் சாந்தி. குழந்தைகள் பாட்டின் வரியை கேட்டார்கள். யார் தலைவனோடு இருக்கிறார்கள், தலைவன் யார்! இதை உலகம் தெரிந்திருக்கவில்லை. நிறைய குழந்தைகள் இருக்கிறார்கள், அவர்களிலும் கூட நிறைய பேர் எந்த விதமாக பாபாவை நினைவு செய்ய வேண்டும் என்பது தெரியாமல் இருக்கிறார்கள். அவர்களுக்கு நினைவு செய்யத் தெரியவில்லை. அடிக்கடி மறந்து விடுகிறார்கள். பாபா புரிய வைக்கின்றார், குழந்தைகளே! தங்களை ஆத்மா என்று புரிந்து கொள்ளுங்கள், நாம் புள்ளியாக இருக்கின்றோம். பாபா, ஞானக்கடலாக இருக்கின்றார், அவரைத் தான் நினைவு செய்ய வேண்டும். நிரந்தரமாக நினைவு நின்று விடும் அளவிற்கு நினைவு செய்வதற்கான பயிற்சி ஏற்பட்டு விட வேண்டும். கடைசியில் நாம் ஆத்மா என்பதே நினைவிருக்க வேண்டும், சரீரம் இருக்கிறது, ஆனால் நாம் ஆத்மா என்ற ஞானத்தை புத்தியில் வைக்க வேண்டும். பாபாவின் டைரக்ஷன் கிடைத்திருக்கிறது, நான் என்னவாக இருக்கிறேனோ, அந்த ரூபத்தில் வெகு சிலரே நினைவு செய்கிறார்கள். குழந்தைகள் அதிகமாக தேக-அபிமானத்தில் வந்து விடுகிறார்கள். யாருக்குமே பாபாவின் அறிமுகம் கொடுக்காத வரை எதுவும் புரிய வராது என்று பாபா புரிய வைத்திருக்கிறார். அவர்களுக்கு முதலில் அந்த நிராகாரமானவர் நம்முடைய தந்தை, கீதையின் பகவான், அவர் தான் அனைவருக்கும் சத்தகதியை வழங்கும் வள்ளல், என்பது தெரிய வேண்டும். அவர் இந்த சமயத்தில் சத்தகதி அடையச் செய்வதற்கான நடப்பை நடத்துக் கொண்டிருக்கின்றார். இந்த பாயிண்டில் நிச்சயபுத்தி உடையவர்களாக ஆகி விட்டால் பிறகு இருக்கின்ற இவ்வளவு சாது-சன்னியாசிகள் போன்ற அனைவரும் ஒரு வினாடியில் வந்து விடுவார்கள். பாரதத்தில் பெரிய குழப்பம் ஏற்பட்டு விடும். இப்போது இந்த உலகம் வினாசம் ஆகப்போகிறது என்பது தெரிந்து விட்டால், இந்த விஷயத்தின் மீது நிச்சயம் ஏற்பட்டுவிட்டால் மும்பையிலிருந்து அபுமலை வரை க்யூ வரிசை ஏற்பட்டு விடும். ஆனால் அவ்வளவு விரைவாக யாருக்கும் நிச்சயம் ஏற்பட்டு விடாது. வினாசம் நடக்கப்போகிறது, இவர்கள் அனைவரும் ஆழ்ந்த உறக்கத்தில் உறங்கித் தான் இருக்க வேண்டும், என்பதை நீங்கள் தெரிந்துள்ளீர்கள். பிறகு கடைசி நேரத்தில் உங்களுடைய தாக்கம் ஏற்படும். கீதையின் பகவான் பரமபிதா பரமாத்மா சிவன் தான் என்ற நிச்சயம் ஏற்படுவது ஒன்றும் சித்தி வீடுபோல் ஒன்றும் கிடையாது. இது பிரசித்தம் ஆகி விட்டால் முழு பாரதத்திலும் குரல் எழும்பி விடும். இப்போது நீங்கள் ஒருவருக்கு புரிய வைத்தால் மற்றவர் சொல்வார் உங்கள் மந்திரம் வைத்து விட்டார்கள். இந்த மரம் மெது-மெதுவாக வளர வேண்டும். இப்போது கொஞ்ச நேரம் இருக்கிறது, முயற்சி செய்வதற்கு கவலை இல்லை. நீங்கள் பெரிய மனிதர்களுக்கு புரிய வைக்கின்றீர்கள், ஆனால் அவர்கள் புரிந்து கொள்கிறார்களா என்ன? குழந்தைகளில் கூட நிறைய பேர் இந்த ஞானத்தைப் புரிந்து கொள்வதில்லை. பாபாவின் நினைவு இல்லையென்றால் அந்த நிலை இல்லை. நிச்சயம் எது எதை சொல்லப்படுகிறது, என்று பாபா தெரிந்துள்ளார். இப்போது கஷ்டப்பட்டு ஒன்று இரண்டு சதவீதம் பாபாவை நினைவு செய்கிறார்கள். இங்கே என்னவோ அமர்ந்திருக்கிறார்கள், ஆனால் பாபாவிடம் அந்த அன்பு இருப்பதில்லை. இதில் அன்பு வேண்டும், அதற்கும் அதிர்ஷ்டம் வேண்டும். பாபாவிடம் அன்பு இருந்தால் நாம் ஒவ்வொரு அடியிலும் பாபாவின் ஸ்ரீமத்படி நடக்க வேண்டும். நாம் உலகத்திற்கு எஜமானர்களாக ஆகின்றோம். அரைகல்பத்தின் தேக-அபிமானம் அமர்ந்து கொண்டிருக்கிறது, ஆகையினால் இப்போது ஆத்ம-அபிமானியாக ஆவதற்கு முயற்சி தேவைப்படுகிறது. தங்களை ஆத்மா என்று புரிந்து மிகவும் அன்பான பாபாவை நினைவு செய்வது ஒன்று சித்தி வீடுபோல் கிடையாது. அவர்களுடைய முகத்திலேயே ஜொலிப்பு வந்து விடும். குமாரி திருமணம் செய்கின்றார் என்றால், ஆபரணங்கள் போன்றவற்றை அணிகின்றார் என்றால் முகத்தில் ஒரேயடியாக குஷி வந்து விடுகிறது. ஆனால் இங்கே பிரியதர்ஷனை நினைவே செய்வதில்லை என்றால் அவர்களின் முகம் ஒரேயடியாக வாடிப்போய் இருக்கிறது. கேட்கவே கேட்காதீர்கள். குமாரி திருமணம் செய்கின்றார் என்றால் முகம் மலர்ச்சி பெறுகிறது. சிலருக்கு திருமணத்திற்கு பிறகு கூட முகம் வாடிப்போய் இருக்கிறது. விதம்-விதமாக இருக்கிறார்கள். சிலர் மற்றவர்களுடைய வீட்டிற்குச் சென்று குழம்பி விடுகிறார்கள்.

23.04.2011

ஆக இங்கேயும் அப்படி இருக்கிறார்கள். பாபாவை நினைவு செய்வதின் உழைப்பு இருக்கிறது. அதீந்திரிய சுகத்தை பற்றி கேட்க வேண்டும் என்றால் கோப வல்லபரின் கோப-கோபியரிடம் கேளுங்கள் என்பது கடைசி காலத்தின் புகழாகும். தங்களை கோப-கோபியர் என்று புரிந்து கொண்டு நிரந்தரமாக பாபாவை நினைவு செய்யும், அந்த நிலை ஏற்பட வேண்டும். பாபாவின் அறிமுகத்தை அனைவருக்கும் கொடுக்க வேண்டும். பாபா வந்திருக்கின்றார் அவர் ஆஸ்தியை கொடுத்துக் கொண்டிருக்கிறார். இதில் அனைத்து ஞானமும் வந்து விடுகிறது. லஷ்மி - நாராயணன் 84 பிறவிகளை முடித்திருக்கிறார்கள் ஆகையினால் தான் பாபா கடைசியில் வந்து அவர்களுக்கு இராஜயோகம் கற்றுக் கொடுத்து இராஜஜியம் கொடுத்தார். இந்த லஷ்மி - நாராயணனின் சித்திரம் நம்பர் ஒன் ஆகும். மன்மனாபவ, தூய்மையாக இருங்கள் என்று கூறுகின்றார். எந்த பாவமும் செய்யாதீர்கள். ஏனென்றால் நீங்கள் இப்போது சொர்க்கத்திற்கு எஜமானர்கள், புண்ணிய ஆத்மாக்களாக ஆகின்றீர்கள். மாயை இராவணன் அரைகல்பமாக பாவம் செய்ய வைத்துக் கொண்டே வந்தான். இப்போது தங்களிடம் கேட்க வேண்டும் - நம்முடம் ஏதாவது பாவம் நடக்கிறதா? புண்ணிய காரியம் செய்து கொண்டிருக்கிறோமா? குருடர்களுக்கு கைத் தடியாக ஆகினோமா? பாபா கூறுகின்றார் மன்மனாபவ. மன்மனாபவ என்று யார் சொன்னது? என்றும் கேட்க வேண்டி இருக்கிறது. அவர்கள் கிருஷ்ணர் சொன்னார் என்று சொல்வார்கள். நீங்கள் பரமபிதா பரமாத்மா சொன்னார் என்று ஏற்றுக் கொள்கிறீர்கள். இரவு-பகலுக்குண்டான வித்தியாசம் இருக்கிறது. சிவஜெயந்தியின் கூடவே கீதை ஜெயந்தியும் நடக்கிறது. கீதை ஜெயந்தியின் கூடவே கிருஷ்ண ஜெயந்தியும் நடக்கிறது.

நாம் எதிர்காலத்தில் இளவரசர்களாக ஆவோம், என்பதை நீங்கள் தெரிந்துள்ளீர்கள். எதுவுமற்ற நிலையிலிருந்து இளவரசனாக ஆக வேண்டும். இது தான் இராஜயோகத்தின் குறிக்கோளாகும். கீதையின் பகவான் கிருஷ்ணர் கிடையாது, அவர் நிராகாரமானவர், என்று நீங்கள் நிரூபித்து சொல்லுங்கள். பிறகு சர்வவியாபி என்ற ஞானம் போய்விடும். அனைவருக்கும் சத்தியை வழங்கும் வள்ளல், தூய்மையற்றவர்களை தூய்மையாக்குபவர் பாபா ஆவார். அவர் விடுவிப்பவர் என்று சொல்கிறார்கள், பிறகு சர்வவியாபி என்றும் சொல்லி விடுகிறார்கள். என்ன சொல்கிறார்களோ, அதைப் புரிந்து கொள்வதில்லை. தர்மத்தைப் பற்றி என்ன வருகிறதோ அதை சொல்லி விடுகிறார்கள். முக்கியமானது மூன்று தர்மங்களாகும். தேவி-தேவதா தர்மம் அரைகல்பம் வரை நடக்கிறது. பாபா பிராமண, தேவதா, சத்திரிய தர்மங்களை (மதங்களை) ஸ்தாபனை செய்கின்றார், என்பதை நீங்கள் தெரிந்துள்ளீர்கள். இதை உலகம் தெரிந்திருக்கவில்லை. அவர்கள் சத்யுகத்தையே லட்சக்கணக்கான ஆண்டுகள் என்று சொல்லிவிட்டார்கள். அனைத்திலும் உயர்ந்தது ஆதி சனாதன தேவி-தேவதா தர்மமாகும், ஆனால் இவர்கள் தங்களுடைய தர்மத்தை மறந்து தர்மமற்றவர்களாக ஆகி விட்டார்கள். கிறிஸ்துவர்கள் தங்களுடைய தர்மத்தை விடுவதில்லை. அவர்களுக்கு கிறிஸ்து நம்முடைய தர்மத்தை ஸ்தாபனை செய்தார் என்பது தெரியும். இஸ்லாமியர்கள், பௌத்தர்கள், பிறகு கிறிஸ்துவர்கள், இவை தான் முக்கியமான தர்மங்களாகும். மற்றபடி சிறிய-சிறிய தர்மங்கள் நிறைய இருக்கின்றன. எங்கிருந்து வளர்ந்தன? இதை யாரும் தெரிந்திருக்க வில்லை. முகமது நபிகள் சென்று இப்போது கொஞ்ச காலம் தான் ஆகிறது, இஸ்லாமியர்கள் பழையவர்கள். கிறிஸ்துவர்கள் பிரபலமானவர்கள். மற்றபடி சிறிய தர்மங்கள் எவ்வளவு இருக்கின்றன. அனைவருக்கும் அவரவருடைய தர்மம் இருக்கிறது. தங்களுடைய வித-விதமான தர்மம், வித-விதமான பெயர் இருக்கும் போது குழம்பி விட்டார்கள். முக்கியமானவை 4 தர்மசாஸ்திரங்கள் தான் என்பதை தெரிந்திருக்கவில்லை. இதில் தேவதா, பிராமண தர்மங்களும் வந்து விடுகின்றன. பிராமணனிலிருந்து தேவதை, தேவதையிலிருந்து சத்திரியர், என்பது யாருக்கும் தெரியவில்லை. பிரம்ம தேவதாய் நமஹ, என்று பாடுகிறார்கள். பரமபிதா பரமாத்மாதான் பிராமண, தேவதா, சத்திரிய தர்மத்தினை ஸ்தாபனை செய்தார், இப்படி வார்த்தைகள் இருக்கிறது ஆனால் கிளிப்பிள்ளை போல் படிக்கிறார்கள்.

இது முட்கள் நிறைந்த காடாகும். பாரதம் பூந்தோட்டமாக இருந்தது, என்பதையும் ஏற்றுக் கொள்கிறார்கள். ஆனால் அது எப்போது, எப்படி யார் மாற்றியது பரமாத்மா என்ன பொருள், என்பதை யாரும் தெரிந்திருக்கவில்லை. எனவே அனாதைகளாகி விட்டார்கள் அல்லவா? ஆகையினால் தான் இந்த சண்டை போன்றவை எல்லாம். பக்தியில் மட்டுமே குஷி அடைந்து கொண்டிருக்கிறார்கள். இப்போது பாபா விடிய வைக்க வந்திருக்கின்றார், வினாடியில் ஜீவன்முக்தர்களாக மாற்றி விடுகின்றார். ஞான மை சத்குரு கொடுத்தார் அஞ்ஞான இருள் விலகியது. இப்போது நாம் வெளிச்சத்தில் இருக்கின்றோம், என்பதை நீங்கள் தெரிந்துள்ளீர்கள். பாபா மூன்றாவது கண் கொடுத்துள்ளார். தேவதைகளுக்கு மூன்றாவது கண் காட்டுகிறார்கள் ஆனால் அர்த்தத்தை தெரிந்திருக்க வில்லை. உண்மையில் உங்களுக்குத் தான் மூன்றாவது கண் இருக்கிறது. அவர்கள் தேவதைகளுக்கு காட்டி விட்டார்கள். கீதையில் பிராமணர்களை பற்றிய விஷயம் எதுவும் இல்லை. அதில் கௌரவர்கள், பாண்டவர்கள் போன்றவர்களின் சண்டை, குதிரைவண்டி போன்றவற்றை எழுதி விட்டார்கள், எதையும் புரிந்து கொள்வதில்லை. நீங்கள் புரிய வைத்தீர்கள் என்றால், நீங்கள் சாஸ்திரங்கள் போன்றவற்றை ஏற்றுக் கொள்வதில்லை என்று சொல்லி விடுவார்கள். நாங்கள் ஏன் சாஸ்திரங்களை ஏற்றுக் கொள்ள மாட்டோம், இவையனைத்தும்

பக்திமார்க்கத்தின் பொருட்கள் என்று தெரிந்துள்ளோம், என்று நீங்கள் சொல்லலாம். ஞானம் மற்றும் பக்தி என்று பாடப்பட்டுள்ளது. இராவண இராஜ்ஜியம் இருக்கும்போது தான் பக்தி ஆரம்பமாகிறது. பாரதவாசிகள் இறங்கும் மார்க்கத்தில் சென்று தர்மம் கீழானதாகவும் கர்மம் கீழானதாகவும் ஆகி விட்டார்கள் ஆகையினால் இப்போது ஹிந்து என்று சொல்லி விட்டார்கள். தூய்மையற்றவர்களாக ஆகி விட்டார்கள். தூய்மையற்றவர்களாக யார் மாற்றியது? இராவணன். இராவணனை எரிக்கவும் செய்கிறார்கள், இவன் பரம்பரையாக நடந்து வருகிறது என்று புரிந்து கொள்கிறார்கள். ஆனால் சத்யுகத்தில் இராவண இராஜ்ஜியமே இல்லை. எதையும் புரிந்து கொள்வதில்லை. மாயை முற்றிலும் கல் புத்தியாக மாற்றிவிட்டது. பாபா தான் கல்லிலிருந்து தங்கமாக மாற்றுகின்றார். கலியுகம் வந்தால் தான் பாபா வந்து சத்யுகத்தை ஸ்தாபனை செய்வார். பாபா புரிய வைக்கின்றார் இருந்தாலும் மிகவும் கஷ்டப்பட்டு யாருடைய புத்தியிலாவது தான் நிற்கிறது.

குமாரிகளாகிய உங்களுக்கு இப்போது நிச்சயதார்த்தம் நடக்கிறது. உங்கள் பட்டத்து ராணியாக மாற்றுகின்றார். உங்களை விரட்டினார் அதாவது ஆத்மாக்களாகிய உங்களுக்கு கூறுகின்றார் - நீங்கள் என்னுடையவர்களாக இருந்தீர்கள் பிறகு நீங்கள் என்னை மறந்து விட்டீர்கள். தேக - அபிமானமுடையவர்களாக ஆகி மாயை யினுடையவர்களாக ஆகி விட்டீர்கள். மற்றபடி சாக்குபோக்கு போன்றவற்றிற்கான விஷயம் கிடையாது. என்னை மட்டும் நினைவு செய்யுங்கள். நினைவிற்கு தான் முயற்சியாகும். அதிகம் தேக-அபிமானத்தில் வந்து விகர்மம் செய்கிறார்கள். இந்த ஆத்மா என்னை நினைவே செய்வதில்லை என்பதை பாபா தெரிந்துள்ளார். தேக-அபிமானத்தில் வந்து நிறைய பாவம் செய்யும்போது பாவத்தின் குடம் நூறு மடங்கு நிரம்பி விடுகிறது. மற்றவர்களுக்கு வழி சொல்வதற்குப் பதில் அவர்களே மறந்து விடுகிறார்கள். இன்னும் அதிகமாக துர்கதியை அடைந்து விடுகிறார்கள். மிக உயர்ந்த குறிக்கோளாகும். உயர்ந்தால் வைகுண்ட பதவி, விழுந்தால் சக்குநூறாக வேண்டியது தான். இராஜ்ஜியம் ஸ்தாபனை ஆகிக் கொண்டிருக்கிறது. இதில் எவ்வளவு வித்தியாசம் வந்து விடுகிறது பாருங்கள். சிலர் படித்து வானளவு உயர்ந்து விடுகிறார்கள், சிலர் தரையில் விழுந்து விடுகிறார்கள். புத்தி மந்தமாக இருக்கிறது என்றால் படிக்க முடியாது. நாங்கள் யாருக்கும் புரிய வைக்க முடியாது என்று சிலர் கூறுகிறார்கள். நல்லது தங்களை ஆத்மா என்று மட்டும் புரிந்து கொள்ளுங்கள், தந்தையாகிய என்னை நினைவு செய்தீர்கள் என்றால் பாவம் பஸ்பமாகி விடும். அவருடைய நினைவு இல்லாமல் நீங்கள் சுகதாமத்திற்கு செல்ல முடியாது. 21 பிறவிகளுக்கான ஆஸ்தி நிராகார தந்தையிடமிருந்து கிடைக்கும். மற்றவை அனைத்தும் அல்பகால சுகத்தை கொடுக்கக் கூடியதாகும். சிலருக்கு மந்திர-தந்திரங்களின் மூலம் குழந்தை கிடைத்து விட்டது அல்லது ஆசீர்வாதத்தின் மூலம் லாட்டரி கிடைத்து விட்டது என்றால் நம்பிக்கை வந்து விடுகிறது. சிலருக்கு 2-4 கோடி நன்மை ஏற்பட்டு விட்டால் அவ்வளவு தான் மகிமை பாடுவார்கள். ஆனால் அது அல்பகாலத்திற்கானதாகும். 21 பிறவிகளுக்கு ஆரோக்கியம் செல்வம் கிடைக்க முடியாது அல்லவா? ஆனால் மனிதர்கள் தெரிந்திருக்கவில்லை. குற்றம் சொல்ல முடியாது. அல்பகால சுகத்திலேயே குஷியடைந்து விடுகிறார்கள்.

பாபா குழந்தைகளாகிய உங்களுக்கு இராஜ்யோகம் கற்றுக் கொடுத்து சொர்க்கத்தின் இராஜ்ஜியத்தை கொடுக்கின்றார். எவ்வளவு சகஜமானதாக இருக்கிறது. சிலர் முற்றிலும் புரிய வைக்கவே முடியாது. சிலர் புரிந்து கொள்ளவும் செய்கிறார்கள். ஆனால் யோகம் முழுமையாக இல்லாத காரணத்தினால் யாருக்கும் தைப்பதில்லை. தேக-அபிமானத்தில் வருகின்ற காரணத்தினால் ஏதாவது பாவம் நடந்து கொண்டே இருக்கிறது. யோகம் தான் முக்கியமானதாகும். நீங்கள் யோகபலத்தின் மூலம் உலகத்திற்கு எஜமானர்களாக ஆகின்றீர்கள். பழமையான யோகத்தை பகவான் தான் கற்றுக் கொடுத்தார், கிருஷ்ணர் கிடையாது. நினைவு யாத்திரை மிகவும் நல்லதாகும். நீங்கள் நாடகத்தைப் பார்த்துக் கொண்டே வந்தீர்கள் என்றால் புத்தியில் அனைத்தும் முன்னால் வந்து விடும். யாருக்கும் சொல்ல வேண்டும் என்றால் நேரம் பிடிக்கும். இதுவும் அப்படியே ஆகும். விதை மற்றும் மரம். இந்த சக்கரம் முற்றிலும் தெளிவாக இருக்கிறது. சாந்திதாமம், சுகதாமம், துக்கதாமம்..... ஒரு வினாடியின் விஷயமாகும். ஆனால் நினைவும் இருக்க வேண்டும் அல்லவா? முக்கியமான விஷயம் பாபாவின் அறிமுகமாகும். பாபா கூறுகின்றார் - என்னை நினைவு செய்வதின் மூலம் நீங்கள் அனைத்தையும் தெரிந்து கொள்வீர்கள். நல்லது!

சிவபாபா குழந்தைகளாகிய உங்களை நினைவு செய்கின்றார், பிரம்மா பாபா நினைவு செய்வதில்லை. நம்முடைய நல்ல குழந்தைகள் யார்-யார் என்பதை சிவபாபா தெரிந்துள்ளார். சேவாதாரி நல்ல குழந்தைகளை நினைவு செய்கின்றார். இந்த பிரம்மா யாரையாவது நினைவு செய்வாரா என்ன. இவருடைய ஆத்மாவிடமிருந்து என்னவென்றால், என்னை மட்டும் நினைவு செய்யுங்கள் என்பதாகும். நல்லது.

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

1) அதிர்ஷ்டமுடையவர்களாக ஆவதற்கு ஒரு பாபாவிடம் உண்மையிலும் உண்மையான அன்பு வைக்க வேண்டும். அன்பு வைப்பது என்றால், ஒவ்வொரு அடியிலும் ஒருவருடைய ஸ்ரீமத்படி நடந்து கொண்டே இருப்பதாகும்.

2) தினந்தோறும் கண்டிப்பாக புண்ணிய கர்மம் செய்ய வேண்டும். அனைத்திலும் பெரிய புண்ணிய காரியம் அனைவருக்கும் பாபாவின் அறிமுகத்தைக் கொடுப்பதாகும். பாபாவை நினைவு செய்ய வேண்டும். மேலும் அனைவருக்கும் பாபாவின் நினைவை ஏற்படுத்த வேண்டும்.

வரதானம்:- தர்மம் மற்றும் கர்மம் இரண்டினுடைய சரியான சம நிலை வைக்கக் கூடிய தெய்வீக அல்லது உயர்ந்த புத்தியுடையவர் அருக!

கர்மம் செய்யும் போது தர்மம் அதாவது தாரணை முழுமையாக இருந்தது என்றால் தர்மம் மற்றும் கர்மம் இரண்டின் சம நிலை சரியாக இருப்பதின் மூலம் தாக்கம் அதிகரிக்கும். கர்மம் முடிந்த பிறகு தான் தாரணை நினைவிற்கு வரும் என்று இருக்கக் கூடாது. புத்தியில் இரண்டு விஷயங்களின் சம நிலை சரியாக இருக்க வேண்டும் அப்போது தான் உயர்ந்த அல்லது தெய்வீக புத்தியுடையவர் என்று சொல்ல முடியும். இல்லையென்றால் சாதாரண புத்தி, கர்மமும் சாதாரணமானதாக, தாரணைகளும் சாதாரணமாக இருக்கிறது. எனவே சாதாரண தன்மையில் சமதன்மையை கொண்டு வரக்கூடாது. ஆனால் உயர்ந்த தன்மையில் சமதன்மை இருக்க வேண்டும். எப்படி கர்மம் உயர்ந்ததாக இருக்கிறதோ அப்படி தாரணையும் உயர்ந்ததாக இருக்க வேண்டும்.

சுலோகன்:- தங்களுடைய மனம் புத்தியை அனுபவம் என்ற ஆசனத்தில் இருத்தி விட்டீர்கள் என்றால், ஒருபோதும் நிலை தடுமாற மாட்டீர்கள்.